



גאווערנער קעטי האוקול

אויף תיכף ארויסצוגעבן: 9/23/2022

גאווערנער האוקול אנאנסירט סטעיט אקציעס אין אנערקענונג פון הונגער אקציע מאנאט

**׳נאַריש ניו יארק׳ אונטערנעמונג קויפט איבער 50 מיליאן פונט פון ניו יארק פאַרם פראדוקטן,
ברענגנדיג באלד 50 מיליאן מאלצייטן פאר נויטבאדערפטיגע פאמיליעס**

**סטעיט מערקפונקטן אויפגעלאכטן צו ווערן אין אראנדזש אין אנערקענונג פון הונגער אקציע טאג,
סעפטעמבער 23, 2022**

ניו יארק׳ס עסנווארג קאמערן פארעהרן דעם חודש מיט עסנווארג אפיעלס, אויסטיילונגען און נאך

גאווערנער קעטי האוקול האט היינט אנאנסירט אקציעס פארצוקומען לענגאויס ניו יארק אין אנערקענונג פון הונגער אקציע מאנאט, וואס ווערט אפגעצייכנט יעדן סעפטעמבער צו הייבן באוואוסטזיניגקייט איבער עסנווארג-נויט און צו געבן פרישע כוחות פאר מענטשן אנטזיילצונעמען אין דעם קאמף קעגן הונגער. די חדשים צייכענען אפ עטליכע גרייכפונקטן פאר׳ן סטעיט׳ס ׳נאַריש ניו יארק׳ אונטערנעמונג, וואס איז אוועקגעשטעלט געווארן במשך דער פאנדעמיע צו ברענגען מער עסנווארג פאר נויטבאדערפטיגע מענטשן און גלייכצייטיג שטיצן ניו יארקער פאַרמער. דער פראגראם האט יעצט ארויסגעהאלפן עסנווארג קאמערן קויפן איבער 50 מיליאן פונט פון ניו יארק פאַרם פראדוקטן, שטעלנדיג באלד 50 מיליאן מאלצייטן אויפ׳ן טיש פאר פאמיליעס וואס שטייען אויס עסנווארג-נויט.

״צופיל ניו יארקער מוטשען זיך צו לייגן עסנווארג אויפ׳ן טיש, און די לעצטע פאר יאר האבן בלויז ערגער געמאכט דעם פראבלעם פאר פאמיליעס,״ האט גאווערנער האוקול געזאגט. ״אונזערע סטעיט אגענטורן און צוזאמארבעט ארגאניזאציעס לענגאויס דעם סטעיט ארבעטן שווער צו באקעמפען עסנווארג-נויט דורך פראגראמען ווי ׳נאַריש ניו יארק׳, און הונגער אקציע מאנאט איז א פערפעקטער צייט צו הייבן באוואוסטזיניגקייט און אנערקענען זייער שווערע ארבעט. ניו יארקער געבן אלעמאל צו א יד ועזר אין צייטן פון נויט, און איך מוטיג יעדן איינעם זיך אנצושליסן מיט זייערע ארטיגע עסנווארג קאמערן דעם הונגער אקציע מאנאט.״

דער גאווערנער האט אויך אנאנסירט אז סטעיט מערקפונקטן וועלן זיין אויפגעלאכטן אין אראנדזש אום הונגער אקציע טאג, וואס קומט פאר פרייטאג, סעפטעמבער 23, צו הייבן באוואוסטזיניגקייט איבער דער וויכטיגער נושא און צו פארשפרעכן ניו יארק׳ס אנגייענדע אנטשלאסנקייט צו באקעמפן הונגער אין אונזערע קאמיוניטיס. עסנווארג קאמערן איבער׳ן סטעיט פארעהרן אויך דעם מאנאט מיט א ריי עסנווארג אויסטיילונגען, עסנווארג אפיעלס, און אנדערע פארקומענישן, געבנדיג פאר יעדן ניו יארקער א געלעגנהייט אנטזיילצונעמען.

״נאַריש ניו יארק״

דער ["נאַריש ניו יארק"](#) אינציאטיוו ערמעגליכט ניו יארק'ס עמערדזשענסי עסנווארג פארזארגער איינצוקויפן איבעריגע פראדוקטן פון ניו יארק פארמער און דעירי פאבריצירער צו ליפערן צו נויטבאדערפטיגע ניו יארקער פאמיליעס דורך ניו יארק'ס נעץ פון עסנווארג קאמערן און עמערדזשענסי עסנווארג פארזארגער. זינט איר אנהייב ביים שפיצפונקט פון דער פאנדעמיע אין מאי 2020, האט "נאַריש ניו יארק" געגעבן 96 מיליאן דאלער צו העלפן ניו יארק'ס נעץ פון עסנווארג קאמערן און עמערדזשענסי עסנווארג פארזארגער איינצוקויפן איבער 57 מיליאן פונט עסן פון ארטיגע פארמער און ליפערן איבער 47.7 מיליאן מאלצייטן צו קאמיוניטיס לענגאויס דעם סטעיט. איין און דרייסיג פראצענט פון די פינאנצירונג איז אויסגעגעבן געווארן אויף דעירי פראדוקטן, 29 פראצענט אויף געוואקסענע פראדוקטן, און 40 פראצענט אויף אנדערע פראדוקטן אריינגערעכנט פלייש, אייער און ים-מאכלים.

אין נאוועמבער 2021, האט גאווערנער האוקול אונטערגעשריבן לעגיסלאציע S.4892-A/A.5781-A אוועקצושטעלן דעם 'נאַריש ניו יארק' פראגראם אלס פערמאנענטע סטעיט געזעץ. א סך הכל פון 147 מיליאן דאלער איז געוויידמעט געווארן פאר "נאַריש ניו יארק" ביז היינט דורך פינף רונדעס פינאנצירונג. דער פראגראם גיבט געלטער דירעקט צו דער סטעיט'ס עמערדזשענסי עסנווארג צושטעלערס זיי צו העלפן קויפן ניו יארק אגריקולטורעלע פראדוקטן, ווי מילך, יאגורט, קעז, קאטעדזש טשיז, און פרוכט און גרינצייגן, פלייש, פיש, און אייער. עס פינאנצירט אויך דאס דעליווערן די פראדוקטן צו ניו יארקערס דורך גרויסע דרייוו-טרו אויסטיילונגען, עסנווארג קאסטענעס, סקול מאלצייט פראגראמען, עסנווארג קאמערן, און "סופ קיטשענסי".

אין צוגאב שטיצט דער פראגראם דעם סטעיט'ס פארמער און פראדוצירער וועלכע האבן פארלוירן מארקפלעצער פאר זייערע פראדוקטן צוליב דער פאנדעמיע. דורך די עסנווארג קאמערן איינקויפונגען, זענען 4,320 עסנווארג קאמערן און אגריקולטור ביזנעסער אפגעקטירט געווארן ביז אהער.

סטעיט לענדמארקס וועלן אויפגעלאכטן ווערן אין אראנדזש

סטעיט לענדמארקס וועלן אויפגעלאכטן ווערן אין אראנדזש אום פרייטאג, סעפטעמבער 23, אין אנערקענונג פון הונגער אקציע טאג און הונגער אקציע מאנאט. דאס איז דער פערטער נאכאנאנדיגער יאר וואס ניו יארק סטעיט באלייכט אירע לענדמארקס אין אראנדזש, וואס איז געווען דער קאליר פון די ערשטע פוד סטעמפס און ווערט געניצט דורך הונגער פארלייכטערונג ארגאניזאציעס צו הייבן הונגער באוואוסטזיניגקייט.

די סטעיט לענדמארקס וועלכע וועלן אויפגעלאכטן ווערן אין אראנדזש אין אנערקענונג פון הונגער אקציע מאנאט רעכענען אריין:

- גאווערנער מעריאו עם. קאומאו בריק
- קאסציאושקא בריק
- דער העיטש. קארל מעקאל SUNY געביידע סטעיט עדיוקעשען געביידע
- אלפרעד ע. סמיט סטעיט אפיס געביידע
- עמפיער סטעיט פלאזא
- סטעיט פעירגראונדס - הויפט אריינגאנג טויער און עקספא צענטער
- ניאגארא פאלס
- דער 'פראנקלין די. רוזוועלט' מיטל-הודסאן בריק
- אלבאני אינטערנאציאנאלע עירפארט אריינגאנג
- דער לעיק פלאסיד אלימפישע שפרינגען קאמפלעקס
- דער לעיק פלאסיד אלימפישע קאמפלעקס
- MTA LIRR - מזרח זייט טויער ביי פען סטאנציע

- 'פעירפארט ליפט' ברידזש איבער דעם ערי קאנאל

ניו יארק סטעיט איז שוין פון לאנג פארשפראכן צו דער קאמף קעגן הונגער. דער סטעיט האט איינגעפירט עטליכע היסטארישע פראגראמען אין לעצטערע יארן אויף צו פארבעסערן צוטריט צו געזונטע, ארטיג-געוואקסענע עסן און צו ברענגען עסנווארג און געטראנקען פראדוצירט אין ניו יארק צו אונטערסערווירטע קאמיוניטיס. מער לעצטנס, אלס טייל פון סטעיט אָו דע סטעיט צוזאג צו בעסער באהעפטן פאַרמס און סקולס לענגאויס ניו יארק, האט גאווערנער האוקול פארארדענט פאר'ן דעפארטמענט פון אגריקולטור און מארקעטס צו נעמען דער פירערשאפט ראלע אויף אדמיניסטרירן דער [30 פראצענט NYS איניציאטיוו](#) כדי צו פארשטערקערן אנטוילנעמונג אין דעם פראגראם לענגאויס דעם סטעיט. די אונטערנעמונג העכערט די צוריקצאל וואס סקולס באקומען פאר מיטאג פון 5.9 צענט פער מאלצייט צו 25 צענט פער מאלצייט פאר סיי וועלכע דיסטריקט עס קויפט לכל הפחות 30 פראצענט באשטאנדטיילן פאר זייער סקול מיטאג פראגראם פון ניו יארקער פאַרמס. נאך א לעצטערע גרייכפונקט איז די איין מיליאן פונט ביישטייערט צו הונגעריגע ניו יארקער אלס טייל פון די אנגייענדע איינפירונג פון דעם סטעיט'ס 'עסנווארג ביישטייערונג און איבערגעבליבענע עסנווארג ריסייקל'ען געזעץ, וואס בויט אויף דעם סטעיט'ס באמיאונגען צו רעדוצירן אפפאל און קלימאט-ענדערנדע עמיסיעס פאראורזאכט דורך מיסט-באגראבן, און גלייכצייטיג צושטעלן הויכע-קוואליטעט עסנווארג פאר נויטבאדערפטיגע ניו יארקער.

דער [קאונסיל אויף הונגער און עסנווארג פאליסי](#) קומט זיך צונויף צוצושטעלן סטעיט פאליסי שאפער מיט מבינות אויף וויאזוי צו אדרעסירן הונגער און פארבעסערן צוגענגליכקייט צו געזונטע, ארטיג-געוואקסענע עסנווארג פאר ניו יארק סטעיט איינוואוינער. די ארבעט פון דעם קאונסיל איז געווען קריטיש-וויכטיג בשעת'ן איינפירן דעם "נאַריש ניו יארק" פראגראם, אדאנק איר פאקוס אויף פארשטערקערן באציאונגען און קאאפעראציע צווישן פראגראמען וועלכע אדרעסירן הונגער און די וועלכע פראדוצירן און טיילן אויס עסנווארג. דער קאונסיל זעצט פאר ווייטער איר ארבעט און איז מוטיגט דעם ציבור צו קוקן דעם 'ווייסן הויז קאנפערענץ אויף הונגער, ערנערונג, און געזונט' אום מיטוואך, סעפטעמבער 28.

עסנווארג אויסטיילונג פראגראמען

אין צוגאב, טוען פילע פון ניו יארק סטעיט'ס 10 ראיאנישע עסנווארג קאמערן יעדע באזונדער אנערקענען הונגער אקציע מאנאט אויף זייער אייגענעם שטייגער דעם מאנאט, געבנדיג פאר ניו יארקער גאר א גוטער געלעגנהייט זיך צו באשעפטיגן אויף א פראקטישן אופן אין זייערע אייגענע קאמיוניטיס. פלאנירטע אקטיוויטעטן רעכענען אריין א ריי עסנווארג אויסטיילונג פראגראמען, עסנווארג אפיעלס, און אנדערע קאמיוניטי פארקומענישן צו שטיצן זייערע הונגער פארלייכטערונג אויפגאבעס. עטליכע משלים זענען:

- **'פוד בענק' פון דעם סאוטערן טיער** האלט דעם 'ליעדער אוו דע פעק' פאנדרעיזער און ווירטועלע עסנווארג אפיעל, וואס ברענגט צוזאם ארטיגע ביזנעסער צו שאפן געלט פאר דעם עסנווארג קאמערן פון דעם סאוטערן טיער. אנטוילנעמענדע קארפאראטיע צוזאמארבעט מאנשאפטן פארמעסטן זיך איינצופאקן די מערסטע בעקפעקס אין די שנעלסטע צייט און גלייכצייטיג אויך זאמלען די מערסטע ביישטייערונגען דורך זייער ספעציעל-צוגעפאסטן ווירטועלן געשעפט.
- **'פודלינק'** האט געהאלטן א מידיע פארזאמלונג אינאיינעם מיט קאנגרעסמאן דזשאסעף מארעל צו שתדל'ען פאר פעדעראלע אנט-הונגער לעגיסלאציע, ווי צ.ב.ש. אוניווערסאלע סקול מאלצייטן און דער 'געזונטע מאלצייטן, געזונטע קינדער אקט' פריער דעם חודש. 'פודלינק'ס יערליכער הערבסט פאנדרעיזער, דער 'פעסטיוועל פון עסן', האט זיך אויך אומגעקערט צו דער שטאט'ס פובליק מארקעט צום ערשטן מאל זינט 2019.
- **'איילענד הארוועסט'** האט ארויסגעגעבן אן [אינטעראקטיווע הונגער אקציע מאנאט לוח](#) מיט צוזאמקונפט פראגראמען און געדאנקען פאר וויאזוי מענטשן קענען העכערן באוואוסטזיניגקייט

און זיך אליין באטייליגן אין זייער געגנט אין דעם קאמף קעגן עסנווארג-נויט, אריינגערעכנט א גאנץ-חודש'דיגע 'בילד א באקס' עסנווארג אפיעל אקטיוויטעט.

- **לאנג איילענד קעירס אינק.** - דער הערי טשעפין ראיאנישע עסנווארג קאמער שליסט זיך אן מיט דעם האפאודזש אינדוסטריעלע אסאסיעשען פון לאנג איילענד אפצווייכענען הונגער אקציע טאג. עטליכע קארפארעישענס וואס זענען מיטגלידער אין HIALI האבן ביישטייערט 10.00 פער ארבעטער צו שטיצן 'לאנג איילענד קעירס' און וועט זיך צוזאמקומען אום הונגער אקציע טאג פאר א גרופע פאטאגראפיע.

עסנווארג קאמערן דערמוטיגן אויך ניו יארקערס צו טראגן אראנדזש אום הונגער אקציע טאג און פאסטען צו סאושעל מעדיע צו העכערן באוואוסטזיניגקייט פון דער צוועק. די וועלכע זענען אינטערעסירט צו געפונען עסנווארג אדער זיך מתנדב זיין מיט זייער ארטיגע עסנווארג קאמער קענען באזוכן דעם [פ'דינג ניו יארק סטעיט וועבזייטל](#) פאר מער אינפארמאציע.

דעפארטמענט פון אגריקולטור און מארקעטס קאמיסיאנער ריטשערד עי. באל האט געזאגט,

"הונגער אקציע מאנאט איז אונזער יערליכער געלעגנהייט צו העכערן באוואוסטזיניגקייט איבער עסנווארג-נויט וואס אונזערע קאמיוניטיס שטייען אויס, און מיר מוטיגן דעם עולם איבערן סטעיט זיך צו באטייליגן. דא ביים דעפארטמענט, ארבעטן מיר שווער יעדן טאג צו באקעמפן הונגער און שטעלן מער עסנווארג אויף די טישן פון אלע ניו יארקער. איך שטאלציר מ'ך אז אונזער 'נאָריש ניו יארק' פראגראם האט יעצט געברענגט באלד 50 מיליאן מאלצייטן צו נויטבאדערפטיגע מענטשן דורך אונזער נעץ פון עסנווארג קאמערן, און גלייכצייטיג שטיצן אונזערע פארמער דורכ'ן איינקויפן זייערע געזונטע, פארם-פרישע פראדוקטן. דאס איז ווירקליך אויף וואס באגייסטערט צו ווערן."

אפיס פון צייטווייליגע און דיסאביליטי הילף קאמיסיאנער דעניעל דאָבליו. טיעץ האט געזאגט,

"צופיל הויזגעזינדער אין אונזער סטעיט ראנגלען זיך נאך ווייטער מיט עסנווארג-נויט — א באדויערנדע מציאות וואס מיר קענען נישט צולאזן עס זאל ווערן אן אלגעמיינע צושטאנד. הונגער אקציע מאנאט דערמאנט אונז אלע אז עס איז פאראן נאך אסאך ארבעט צו טון. גאווערנער האוקוליס אומוואקלדיגע שטיצע פאר פראגראמען ווי 'נאָריש ניו יארק' צייגט איר ווירקליכע אנטשלאסנקייט צו זיכער מאכן אז אלע ניו יארקער האבן די מעגליכקייט צוצושטעלן געזונטע, ערנערנדע עסן פאר זיך און זייערע נאענטע."

סטעיט סענאטארקע מישעל הינטשי האט געזאגט,

"יעדע ניו יארקער קומט זיך צו האבן צוטריט צו צוגענגליכע, געזונטע עסן און צו האבן די זיכערהייט פון וויסן פון וואו זייער קומענדע מאלצייט וועט קומען. אלס פארזיצערין פון דעם סענאט אגריקולטור קאמיטע, איז מיין פריאריטעט אלעמאל געווען אויף צו באהעפטן די פינטלעך צווישן די ערנערנדע עסנווארג געהאדעוועט דורך ניו יארקער פארמער און ארטיגע פאמיליעס וועלכע שטייען אויס עסנווארג-נויט, וואס איז וויאזוי אונזער 'נאָריש ניו יארק' ביל — א לעבנס-מיטל פאר עסנווארג-נויט — איז פארמירט געווארן. מיר וועלן ווייטער פירן דעם וועג אויף לייזונגס-מיטלען צו ענדיגן דעם הונגער קריזיס און איך דאנק גאווערנער האוקול פאר איר צוזאמענארבעטשאפט אין בויען א מער יושר'דיגער עסנווארג סיסטעם פאר יעדן."

אסעמבלי-מיטגליד דאנע לופארדא האט געזאגט,

"איך וויל דאנקען גאווערנער האוקול פאר'ן ארויסהייבן אונזער הצלחה'דיגער 'נאָריש ניו יארק' פראגראם דורכאויס הונגער אקציע מאנאט. דער פראגראם האט ערמעגליכט פאר עסנווארג קאמערן און עמערדזשענסי עסנווארג פארזארגער איינצוקויפן מיליאנען דאלארען אין עסנווארג מותרות פון ניו יארקער פראדוצירער. ניו יארק'ס אגריקולטורעלע סעקטאר שטאלצירט זיך צו שפילן א העכסט-נייטיגע ראלע אין אדרעסירן עסנווארג-נויט לענגאויס דעם סטעיט."

יונגער-פרי אמעריקע' CEO דזשעל בערג האט געזאגט, "צוויי מיליאן ניו יארק סטעיט איינוואוינער, אויסגעשפרייט איבער יעדע דארפישע, אויסער-שטאטישע, פארווארפענע ווינקל פונעם סטעיט — אריינגערעכנט ארבעטער, עלטערע מענטשן, קינדער, וועטעראנען און מענטשן מיט אומפעאיקייטן — וואוינען יעצט אין עסנווארג-אומזיכערע היימען, און קענען נישט אלעמאל אפארדירן גענוג עסן. דעם הונגער אקציע מאנאט, לאמיר זיך ווידעראמאל אונטערנעמען אונזערע געמיינזאמע באמיואונגען צו שאפן און איינפירן די פאליסיס נייטיג אויף צו ברענגען א סוף צו הונגער און זיכער מאכן אז יעדער קען אפארדירן ערנערנדע עסן דורך שניידן ארעמקייט, פארברייטערן עקאנאמישע געלעגנהייטן און פארזיכערן גענוג רעגירונג זיכערהייט נעץ פראגראמען."

ניו יארק פארם ביורא פרעזידענט דיוויד פישער האט געזאגט, "נאָריש ניו יארק' איז א ווערדפולע פראגראם וואס פארבינדט פארמער מיט ראיאנישע עסנווארג קאמערן און עמערדזשענסי עסנווארג קאמער לענגאויס דעם סטעיט. די מארקעט געלעגנהייטן וואס עס פארזארגט דינט אלס א לעבנס-מיטל פאר סיי די וואס מאכן וואקסן און סיי נויטבאדערפטיגע ניו יארקער, איבערהויפט ווען עס קומען פאר סופליי-טשעין שטערונגען. הונגער אקציע מאנאט איז גאר א גוטע דערמאנונג איבער די וויכטיגקייט פון אנהאלטן א שטארקע אגריקולטורעלע סיסטעם אין ניו יארק צו אדרעסירן די געברויכן פון אונזער סטעיט און פון אונזערע פארמערס איבערגעגעבנקייט זיכער צו מאכן אז יעדער ניו יארקער האט צוטריט צו פרישע, ארטיג-פראדוצירטע עסן. מיר שעצן גאווערנער האוקוליס אנגייענדע שטיצע פאר נאָריש ניו יארק' און אלצדינג וואס עס פארזארגט."

פ'דינג ניו יארק סטעיט' עקזעקיוטיוו דירעקטאר דען איגען האט געזאגט, "ניו יארק סטעיט רעגירונג זעצט פאר ווייטער צו פארזארגן קריטיש-וויכטיגע שטיצע צו עסנווארג קאמערן און אנדערע אנטי-הונגער ארגאניזאציעס דורך נאָריש ניו יארק', דער הונגער-פארמיידונג און ערנערונג הילף פראגראם, און עסנווארג אפפאל צוריקשאפונג פראיעקטן. מיר מוזן בלייבן וואכזאם קעגן סיי וואספארא פאלשע גלויבן אז דער קריזיס איז אריבער: טראצדעם וואס מיר זענען מער נישט אין א קאָוויד לאַקדאָן, בלייבט דער נויט פאר ביישטיירטע עסן אויף גאר הויכע שטאפלען. אינפלאציע האט אפגעקטירט אונזערע שכנים און אונזער ארבעט. מיר זענען גליקליך צו האבן אזעלכע גאר גוטע צוזאמארבעטער אין סטעיט רעגירונג. גאווערנער האוקוליס פירערשאפט ערמעגליכט פאר אונז צו פארזארגן מיליאנען פונט הויכע קוואליטעט ניו יארק-פראדוצירטע עסן צו העלפן אונזערע הונגעריגע שכנים. מיט פארבינדן פארמער, עסנווארג קאמערן, און די הונגעריגע אין אן גינציג-פונקציאנירנדן און פראדוקטיוון פראגראם. מיר קוקן ארויס צום טאג וואס אלע אונזערע שכנים האבן זיכערע עסן פארזארגונג און אונזער ארבעט וועט מער נישט נייטיג זיין. ביז יענעם טאג, וועט אנגייענדע שטיצע פאר עסנווארג קאמערן זיין העכסט-נייטיג."

ילאנג איילענד קעירס אינק' הויפט רעגירונג באאמטער מייקל העינס האט געזאגט, "דעם הונגער אקציע מאנאט, איז ילאנג איילענד קעירס - דע הערי טשעפין פוד בענק' שטאלץ צו שטיין אינאיינעם מיט 'פ'דינג אמעריקע' און 'פ'דינג ניו יארק סטעיט' אין שתדלען פאר מער שטיצע פאר עסנווארג קאמערן און די פארשידענע ערליי עסנווארג אומזיכערע באפעלקערונגען וועמען מיר סערווירן. קומענדע וואך האלטן מיר אן ארטיגער 'וואטש פארטי' פאר שטאב, וואלונטירער, אגענטורן און פערזאנען מיט לעבעדיגע ערפארונג צו ווירטועל זיך באטייליגן אין דעם ווייסן הויז קאנפערענץ אויף הונגער, ערנערונג און געזונט. מיר זענען זייער באגייסטערט צו זען ווי דער קאנפערענץ וועט אויפלעבן דעם לאנד'ס הונגער אדוואקאטן און איך קוקן ארויס מיט חשק צו טון די ארבעט נייטיג אויף צו פארזיכערן א הונגערלאזע אמעריקע ביז 2030."

פ'ודלינק' פרעזידענטקע און CEO דזשוליע טעדעסקא האט געזאגט, "נאָריש ניו יארק' פינאנצירונג איז א קריטיש-וויכטיגע מקור פון שטיצע פאר 'פ'ודלינק' און אונזערע קאמיוניטי צוזאמארבעטער כדי צו שטיצן ארטיגע וואקסער און גלייכצייטיג ברענגען געזונטע עסן אויפ'ן טיש פאר מיליאנען ניו יארקער."

”מיר אפלאדירן סטעיט באאמטע פאר אנערקענען דער נויט, און פארן איבערקערן דער פאנדעמיע אפרוף פראגראם אויף א קביעות’דיגע לעגיסלאציע אינערהאלב דעם סטעיט בודזשעט.”

לאנג איילענד-באזירטער איילענד הארוועסט’ עסנווארג קאמער פרעזידענט און CEO רענדי שובין דרעסנער האט געזאגט, “פילע אמעריקאנער שפירן די עקאנאמישע דרוק צוליב שטייגנדע פרייזן פאר עסנווארג, גאזאלין, און אנדערע נייטיגע פראדוקטן, וואס איז גורם פאר זיי צו מאכן שווערע באשלוסן, ווי למשל קויפן עסן אדער באצאלן אויף אנצופילן זייערע קארס מיט גאז אדער צאלן א יוטיליטי ביל. הונגער אקציע מאנאט איז א צייט פאר ניו יארקער זיך צו מאביליזירן צו העלפן ברענגען א סוף צו הונגער דורך ביישטייערן, וואלונטירן אדער אדוואקירן. מיר אפלאדירן גאווערנער האוקול פאר איר פירערשאפט און שטיצע פאר פראגראמען ווי ינאָריש ניו יארק וואס העלפט זיכער מאכן אז קיין שום ניו יארקער גייט נישט אן קיין עיקר’דיגע מענטשן רעכטן ווי למשל עסן.”

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418